

॥ ఓం నమో శ్రీకృష్ణాయ ॥

01.03.2024 శుక్రవారం (232వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్యే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాప్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమోఽధ్యాయః

మైత్రేయ ఉవాచ

మనోస్తు శతరూపాయాం తిస్రః కన్యాశ్చ జజ్జిరే

ఆకూతిర్దేవహూతిశ్చ ప్రసూతిరితి విశ్రుతాః

॥ 4-1-1 ॥

ఆకూతిం రుచయే ప్రాదాదపి భ్రాతృమతీం నృపః

పుత్రికాధర్మమాశ్రిత్య శతరూపానుమోదితః

॥ 4-1-2 ॥

ప్రజాపతిః స భగవాన్ రుచిస్తస్యామజీజనత్

మిథునం బ్రహ్మవర్చస్వీ పరమేణ సమాధినా

॥ 4-1-3 ॥

యస్తయోః పురుషః సాక్షాద్విష్ణుర్వజ్జస్వరూపధృక్

యా స్త్రీ సా దక్షిణా భూతేరంశభూతానపాయినీ

॥ 4-1-4 ॥

ఆనిన్యే స్వగృహం పుత్ర్యాః పుత్రం వితతరోచిషం

స్వాయంభువో ముదా యుక్తో రుచిర్జగ్రాహ దక్షిణాం

॥ 4-1-5 ॥

తాం కామయానాం భగవానువాహ యజుషాం పతిః

తుష్టాయాం తోషమాపన్నోఽజనయద్ద్వాదశాత్మజాన్

॥ 4-1-6 ॥

తోషః ప్రతోషః సంతోషో భద్రః శాంతిరిదస్పతిః

ఇధ్మః కవిర్విభుః స్వహ్నాః సుదేవో రోచనో ద్విషట్

॥ 4-1-7 ॥

తుషితా నామ తే దేవా ఆసన్ స్వాయంభువాంతరే

మరీచిమిశ్రా ఋషయో యజ్ఞః సురగణేశ్వరః

॥ 4-1-8 ॥

ప్రియవ్రతోత్తానపాదౌ మనుపుత్రౌ మహాజసౌ

తత్పుత్రపౌత్రనప్తణామనువృత్తం తదంతరం

॥ 4-1-9 ॥

దేవహూతిమదాత్తాత కర్దమాయాత్మజాం మనుః
తత్సంబంధి శ్రుతప్రాయం భవతా గదతో మమ

॥ 4-1-10 ॥

దక్షాయ బ్రహ్మపుత్రాయ ప్రసూతిం భగవాన్ మనుః
ప్రాయచ్ఛద్యత్మతః సర్గస్త్రిలోక్యాం వితతో మహాన్

॥ 4-1-11 ॥

యాః కర్దమసుతాః ప్రోక్తా నవ బ్రహ్మర్షిపత్నయః
తాసాం ప్రసూతిప్రసవం ప్రోచ్యమానం నిబోధ మే

॥ 4-1-12 ॥

పత్నీ మరీచేస్తు కలా సుషువే కర్దమాత్మజా
కశ్యపం పూర్ణిమానం చ యయోరాపూరితం జగత్

॥ 4-1-13 ॥

పూర్ణిమాసూత విరజం విశ్వగం చ పరంతప
దేవకుల్యాం హరేః పాదశౌచాద్యాభూత్సరిద్ధివః

॥ 4-1-14 ॥

అత్రేః పత్న్యనసూయా త్రీంజజ్ఞే సుయశసః సుతాన్
దత్తం దుర్వాససం సోమమాత్మేశబ్రహ్మసంభవాన్

॥ 4-1-15 ॥

విదుర ఉవాచ

అత్రేర్భవే సురశ్రేష్ఠాః స్థిత్యుత్పత్త్యంతహేతవః
కించిచ్ఛక్తిర్షవో జాతా ఏతదాఖ్యాహి మే గురో

॥ 4-1-16 ॥

మైత్రేయ ఉవాచ

బ్రహ్మణా నోదితః సృష్టావత్త్రిర్బ్రహ్మవిదాం వరః
సహ పత్న్యా యయావృక్షం కులాద్రిం తపసి స్థితః

॥ 4-1-17 ॥

తస్మిన్ ప్రసూనస్తబకపలాశాశోకకాననే
వార్భిః ప్రవద్భిరుద్భుష్టే నిర్వింధ్యాయాః సమంతతః

॥ 4-1-18 ॥

ప్రాణాయామేన సంయమ్య మనో వర్షశతం మునిః
అతిష్ఠదేకపాదేన నిర్వ్వంద్యోఽనిలభోజనః

॥ 4-1-19 ॥

శరణం తం ప్రపద్యేహం య ఏవ జగదీశ్వరః

ప్రజామాతృసమాం మహ్యం ప్రయచ్ఛత్స్వతి చింతయన్

॥ 4-1-20 ॥

తప్యమానం త్రిభువనం ప్రాణాయామైధసాగ్నినా

నిర్గతేన మునేర్మూర్ధ్నః సమీక్ష్య ప్రభవస్త్రయః

॥ 4-1-21 ॥

అప్సరోమునిగంధర్వసిద్ధవిద్యాధరోరగైః

వితాయమానయశసస్తదాశ్రమపదం యయుః

॥ 4-1-22 ॥

తత్ప్రాదుర్భావసంయోగవిద్యోతితమనా మునిః

ఉత్తిష్ఠన్నేకపాదేన దదర్శ విబుధర్షభాన్

॥ 4-1-23 ॥

ప్రణమ్య దండవద్భూమావుపతస్థేర్షణాంజలిః

వృషహంససుపర్ణస్థాన్ పైః పైశ్చిన్నైశ్చ చిప్నితాన్

॥ 4-1-24 ॥

కృపావలోకేన హసద్వదనేనోపలంభితాన్

తద్రోచిషా ప్రతిహతే నిమీల్య మునిరక్షిణీ

॥ 4-1-25 ॥

చేతస్తత్ప్రవణం యుంజన్నస్తావీత్సంహతాంజలిః

శ్లక్షయా సూక్తయా వాచా సర్వలోకగరీయసః

॥ 4-1-26 ॥

అత్రిరువాచ

విశ్వోద్భవస్థితిలయేషు విభజ్యమానై

ర్మాయాగుణైరనుయుగం విగృహీతదేహః

తే బ్రహ్మవిష్ణుగిరిశాః ప్రణతోస్త్వహం వః

తేభ్యః క ఏవ భవతాం మ ఇహోపహూతః

॥ 4-1-27 ॥

ఏకో మయేహ భగవాన్ వివిధప్రధానై

శ్చిత్తీకృతః ప్రజననాయ కథం ను యూయం

అత్రాగతాస్తనుభృతాం మనసోపి దూరాద్

బ్రూత ప్రసీదత మహానిహ విస్మయో మే

॥ 4-1-28 ॥

మైత్రేయ ఉవాచ

ఇతి తస్య వచః శ్రుత్వా త్రయస్తే విబుధర్షభాః

ప్రత్యాహుః శ్లక్షయా వాచా ప్రహస్య తమ్మషిం ప్రభో

॥ 4-1-29 ॥

దేవా ఊచుః

యథా కృతస్తే సంకల్పో భావ్యం తేనైవ నాన్యథా

సత్సంకల్పస్య తే బ్రహ్మాన్ యద్వై ధ్యాయతి తే వయం

॥ 4-1-30 ॥

అథాస్మదంశభూతాస్తే ఆత్మజా లోకవిశ్రుతాః

భవితారోఽగ్నీ భద్రం తే విస్రప్స్వంతి చ తే యశః

॥ 4-1-31 ॥

ఏవం కామవరం దత్త్వా ప్రతిజగ్ముః సురేశ్వరాః

సభాజితాస్తయోః సమ్యగ్దంపత్యోర్మిషతోస్తతః

॥ 4-1-32 ॥

సోమోఽభూద్బ్రహ్మాణోఽశేన దత్తో విష్ణోస్తు యోగవితే

దుర్వాసాః శంకరస్యాంశో నిబోధాంగిరసః ప్రజాః

॥ 4-1-33 ॥

శ్రద్ధా త్వంగిరసః పత్నీ చతస్రోఽసూత కన్యకాః

సినీవాలీ కుమారా రాకా చతుర్థ్యనుమతిస్తథా

॥ 4-1-34 ॥

తత్పుత్రావపరావాస్తాం ఖ్యాతౌ స్వారోచిషేఽన్తరే

ఉతథ్యో భగవాన్ సాక్షాద్బ్రహ్మిష్మిష్టశ్చ బృహస్పతిః

॥ 4-1-35 ॥

పులస్త్యోఽజనయత్పత్న్యామగస్త్యం చ హవిర్భువి

సోఽన్యజన్మని దహ్రోగ్నిర్విశ్రవాశ్చ మహాతపాః

॥ 4-1-36 ॥

తస్య యక్షపతిర్దేవః కుబేరస్త్విడవిడా సుతః

రావణః కుంభకర్ణశ్చ తథాన్యస్యాం విభీషణః

॥ 4-1-37 ॥

పులహస్య గతిర్భార్యా త్రీనసూత సతీ సుతాన్

కర్మశ్రేష్ఠం వరీయాంసం సహిష్ణుం చ మహామతే

॥ 4-1-38 ॥

క్రతోరపి క్రియా భార్యా వాలఖిల్యానసూయత
ఋషీన్ షష్ఠిసహస్రాణి జ్వలతో బ్రహ్మతేజసా || 4-1-39 ||

ఊర్జాయాం జజ్జిరే పుత్రా వసిష్ఠస్య పరంతప
చిత్రకేతుప్రధానాస్తే సప్త బ్రహ్మర్షయోఽమలాః || 4-1-40 ||

చిత్రకేతుః సురోచిశ్చ విరజా మిత్ర ఏవ చ
ఉల్బణో వసుభృద్భ్యానో ద్యుమాన్ శక్త్యాదయోపరే || 4-1-41 ||

చిత్తిస్త్వధర్వణః పత్నీ లేభే పుత్రం ధృతవ్రతం
దధ్యంచమశ్వశిరసం భృగోర్వంశం నిబోధ మే || 4-1-42 ||

భృగుః ఖ్యాత్యాం మహాభాగః పత్వ్యాం పుత్రానజీజనత్
ధాతారం చ విధాతారం శ్రియం చ భగవత్పరాం || 4-1-43 ||

ఆయతిం నియతిం చైవ సుతే మేరుస్తయోరదాత్
తాభ్యాం తయోరభవతాం మృకండః ప్రాణ ఏవ చ || 4-1-44 ||

మార్కండేయో మృకండస్య ప్రాణాద్వేదశిరా మునిః
కవిశ్చ భార్గవో యస్య భగవానుశనా సుతః || 4-1-45 ||

త ఏతే మునయః క్షత్తర్లోకాన్ సర్గైరభావయన్
ఏష కర్ణమదౌహిత్రసంతానః కథితస్తవ || 4-1-46 ||

శృణ్వతః శ్రద్ధధానస్య సద్యః పాపహరః పరః
ప్రసూతిం మానవీం దక్ష ఉపయేమే హ్యజాత్మజః || 4-1-47 ||

తస్యాం ససర్జ దుహితః షోడశామలలోచనాః
త్రయోదశాదాధర్మాయ తథైకామగ్నయే విభుః || 4-1-48 ||

పితృభ్య ఏకాం యుక్తేభ్యో భవాయైకాం భవచ్ఛిదే
శ్రద్ధా మైత్రీ దయా శాంతిస్తుష్టిః పుష్టిః క్రియోన్నతిః || 4-1-49 ||

బుద్ధిర్మేధా తితిక్షా హ్రీర్మూర్తిర్ధర్మస్య పత్నయః || 4-1-49 ||

శ్రద్ధాసూత శుభం మైత్రీ ప్రసాదమభయం దయా

శాంతిః సుఖం ముదం తుష్టిః స్మయం పుష్టిరసూయత

॥ 4-1-50 ॥

యోగం క్రియోన్నతిర్ధర్పమర్థం బుద్ధిరసూయత

మేధా స్మృతిం తితిక్షా తు క్షేమం త్రీః ప్రశ్రయం సుతం

॥ 4-1-51 ॥

మూర్తిః సర్వగుణోత్పత్తిర్నరనారాయణావృషీ

॥ 4-1-52 ॥

యయోర్జన్మన్యదో విశ్వమభ్యనందత్సునిర్భృతం

మనాంసి కకుభో వాతాః ప్రసేదుః సరితో? ద్రయః

॥ 4-1-53 ॥

దివ్యవాద్యంత తూర్యాణి పేతుః కుసుమవృష్టయః

మునయస్తుష్టువుస్తుష్టా జగుర్గంధర్వకిన్నరాః

॥ 4-1-54 ॥

నృత్యంతి స్మ స్త్రియో దేవ్య ఆసీత్పరమమంగలం

దేవా బ్రహ్మాదయః సర్వే ఉపతస్థురభిష్టవైః

॥ 4-1-55 ॥

దేవా ఊచుః

యో మాయయా విరచితం నిజయా ౨ ౨ త్మనీదం

భే రూపభేదమివ తత్రృతిచక్షణాయ

వితేన ధర్మసదనే ఋషిమూర్తినాద్య

ప్రాదుశ్చకార పురుషాయ నమః పరస్మై

॥ 4-1-56 ॥

సో ౨ యం స్థితివ్యతికరోపశమాయ సృష్టాన్

సత్త్వేన నః సురగణాననుమేయతత్త్వః

దృశ్యాదదభ్రకరుణేన విలోకనేన

యచ్ఛ్రీనికేతమమలం క్షిపతారవిందం

॥ 4-1-57 ॥

ఏవం సురగణైస్తాత భగవంతావభిష్టుతౌ

లబ్ధావలోకైర్యయతురర్చితౌ గంధమాదనం

॥ 4-1-58 ॥

తావిమౌ వై భగవతో హరేరంశావిహాగతౌ

భారవ్యయాయ చ భువః కృష్ణౌ యదుకురూద్వహౌ

॥ 4-1-59 ॥

స్వాహాభిమానినశ్చాగ్నేరాత్మజాంస్త్రీనజీజనత్

పావకం పవమానం చ శుచిం చ హుతభోజనం

॥ 4-1-60 ॥

తేభ్యోఽగ్నయః సమభవన్ చత్వారింశచ్చ పంచ చ

త ఏవైకోనపంచాశత్సాకం పితృపితామహైః

॥ 4-1-61 ॥

వైతానికే కర్మణి యన్నామభిర్భ్రహ్మవాదిభిః

ఆగ్నేయ్య ఇష్టయో యజ్ఞే నిరూప్యంతేఽగ్నయస్తు తే

॥ 4-1-62 ॥

అగ్నిష్వాత్తా బర్హిష్పదః సౌమ్యాః పితర ఆజ్యపాః

సాగ్నయోఽనగ్నయస్తేషాం పత్నీ దాక్షాయణీ స్వధా

॥ 4-1-63 ॥

తేభ్యో దధార కన్యే ద్వే వయునాం ధారిణీం స్వధా

ఉభే తే బ్రహ్మవాదిన్యౌ జ్ఞానవిజ్ఞానపారగే

॥ 4-1-64 ॥

భవస్య పత్నీ తు సతీ భవం దేవమనువ్రతా

ఆత్మనః సదృశం పుత్రం న లేభే గుణశీలతః

॥ 4-1-65 ॥

పితర్యప్రతిరూపే స్వే భవాయానాగసే రుషా

అప్రౌఢైవాత్మనాఽఽ త్మానమజహోద్యోగసంయుతా

॥ 4-1-66 ॥

°

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
